



కార్మిక వాణిజ్య

జీవితం పోరాటం... పోరాటమే జీవితం

ప్రెవెట్ సర్క్యులేషన్ కొరకు

డిసెంబర్ 2015



సాత్ సెంట్రల్ జోన్ ఇన్ఫారిస్ట్ ఎంప్లాయిస్ ఫెడరేషన్
అంత్ ప్రదేశ్ మరియు తెలంగాణ రాష్ట్ర డివిజన్ల తెలుగు మాస పత్రిక

CV



కడప డివిజన్ ఇ.సి మీటింగ్‌లో
కా॥మహబూబ్, కా॥రాజేష్‌సింగ్, కా॥ అజయ్‌కుమార్



కడప ఇ.సి మీటింగ్ లో సభ్యులు



గురజాడ 100వ వర్ధంతి సందర్భంగా "దేశమును ప్రేమించుమన్న" పాటను అలపిస్తున్న వైజాగ్ డివిజన్ ప్రధాన కార్యదర్శి, సభ్యులు



విశాఖపట్నం డివిజన్ 19వ మహిళా కమిటీ సదస్సు దృశ్యమాలిక





కార్మిక వాహిని

సంపుటి: 30 డిసెంబర్ 2015 సంచిక: 10

ఈ సంచికలో

సంపాదకీయం	...	1
పుస్తక పరిచయం	...	2
మచిలీపట్నం డివిజన్ మహాసభలు	...	4
మణిపూసలు	...	5
డివిజన్ మహాసభల దృశ్యమాలిక	...	7-10
న్యూస్ స్పీక్	...	11
హైదరాబాద్ సికింద్రాబాద్ మహాసభలు	...	12
నెల్లూరు డివిజన్ 21వ మహాసభ	...	13
ఐసిఈయు వరంగల్ 29వ మహాసభ	...	14
వాయిసస్-6 వ్యూస్	...	16

ఫ్రంట్ కవర్ డిజైన్:

జి.వి. అప్పారావు

రాజమండ్రి

సంపాదక వర్గం

కె. వేణుగోపాల్ రావు

(సంపాదకుడు)

జి. కిషోర్ కుమార్

పి. సతీష్

జిఎస్. రాజేశ్వర్ రావు

కె. జయతీర్థ (మేనేజర్)

ప్రచురణకై వ్యాసాలు, కవితలు, కార్టూన్లు, రిపోర్ట్‌జాలు

పంపాల్సిన చిరునామా:

కె. వేణుగోపాల్ రావు

ఎడిటర్

కార్మిక వాహిని

ఎల్ఐసి ఆఫ్ ఇండియా, డివిజనల్ ఆఫీస్,
అంబేద్కర్ స్టేడియం రోడ్, కరీంనగర్-505001

E-mail: karmikavahini@yahoo.in

కార్మిక వాహినికి సంబంధించిన చందా, విరాళాలు

ఇతర చెల్లింపులు Andhra Bank, Saifabad,

Online A/c. No. 053310100003703

(IFSC Code: ANDB0000533) కు పంపించగలరు.

Printed & Published by Clement Das for and on behalf of AP & Telangana Divisional Units of South Central Zone Insurance Employees Federation Hyderabad

EDITOR'S



DESK

2016 నూతన సంవత్సర

శుభాకాంక్షలు

2015 కి వీడ్కోలు పలికి 2016 లోకి ప్రవేశించబోతున్నాము. 2008 లో మొదలైన ఆర్థిక సంక్షోభం 2016 లో కూడా కొనసాగే సూచనలు బలంగా కనిపిస్తున్నాయి. చైనా తన కరెన్సీ యువాన్ మారకపు విలువను తగ్గించడంతో సంక్షోభం మరింత తీవ్రమైంది. సంక్షోభం నుంచి బయటపడటానికి పొదుపు చర్యలు, కార్మికుల హక్కుల మీద దాడులను పెట్టుబడిదారులు ప్రోత్సహిస్తున్నారు. ప్రపంచవ్యాప్తంగా కార్మికులు కూడా ఐక్యమై పోరాటాల మార్గంలో పయనిస్తున్నారు. ఆర్థిక సంక్షోభం విచ్చిన్న శక్తులు, ఫాసిస్టు శక్తులు బలపడటానికి కూడా కారణమవుతున్నది. దీని వల్ల కార్మికుల ఐక్యతకు భంగం కలిగే పరిస్థితులు వస్తున్నాయి. పశ్చిమ దేశాల ప్రోత్సాహంతో ఎదిగిన ఐఎస్ఐఎస్ బలమైన తీవ్రవాద సంస్థ ఈ రోజు పశ్చిమ దేశాలతోపాటు మొత్తం ప్రపంచానికీ పెను సవాలుగా మారింది. నయా ఉదారవాదం ప్లస్ COW, ఇది NDA విధానమని ఒక వ్యాఖ్యాత అన్నారు. హిందుత్వ విధానాల అమలులో భాగంగా భారతదేశ లౌకిక స్వభావాన్ని మార్చే ప్రయత్నాలు జరుగుతున్నాయి. అసహనం పెరుగుతుంది. స్వేచ్ఛగా అభిప్రాయాలు వెలుబుచ్చగలిగే వాతావరణం కనుమరుగవుతున్నది. భిన్నత్వంపై దాడులు చేసి సమాజాన్ని ఏకీకృతం చేయాలనుకోవడం దేశ విచ్ఛిన్నానికి దారి తీస్తుంది. కార్మిక వర్గంగా భిన్నత్వాన్ని కాపాడాల్సిన బాధ్యత మనపై ఉంది. NDA ప్రభుత్వం నూతన ఆర్థిక విధానాలను చాలా కర్కషంగా అమలు చేస్తున్నది. పబ్లిక్ రంగ సంస్థలలో పెట్టుబడుల ఉపసంహరణ, అన్ని రంగాలలో విదేశీ ప్రత్యక్ష పెట్టుబడులకు ఆహ్వానం, దేశ ఆర్థిక వ్యవస్థకు కీలకమైన బ్యాంకింగ్, బీమారంగాలలో ప్రమాదకరమైన మార్పులను తీసుకరావడం, రిజర్వ్ బ్యాంక్ స్వయం ప్రతిపత్తిని దెబ్బతీయాలని చూడడం, దేశ సహజ వనరులను ప్రైవేటు పెట్టుబడిదారులకు అప్పగించాలనుకోవడం, కార్మిక వ్యతిరేక సంస్కరణలను చేపట్టాలనుకోవడం ఇవన్నీ ఎన్డిఎ ప్రభుత్వ ప్రజావ్యతిరేక విధానాలను స్పష్టం చేస్తున్నాయి. ప్రభుత్వం పెట్టుబడి అనుకూల విధానాలు కొనసాగుతున్న నేపథ్యంలో 2016 లో కూడా సమ్మెలు, ఆందోళనలు తీవ్రతరం చెయ్యాలి. ఇన్నూరెన్స్ ఉద్యోగులకు మాత్రం 2015 ముగింపు సంతోషాన్ని అందిస్తుంది. మార్చి 2015లో ఇన్నూరెన్స్ చట్ట సవరణ బిల్లు పార్లమెంట్ ఆమోదం పొందింది. దీనితో ఎఫ్డిఐ పరిమితి 26% నుండి 49 %కి పెరిగింది. అందువల్ల 2016 లో బీమారంగంలో ప్రైవేట్ పెట్టుబడులు పెరగవచ్చు. 2015 లో మనం ఒక గొప్ప వేతన సవరణను సాధించుకున్నాము. 2016 జనవరిలో వీటి ఫలాలు ఆస్వాదించబోతున్నాము. ఎఐఐఈఎ నాయకత్వం పటిమ, పోరాటాలకు సన్నద్ధంగా ఉన్న ఉద్యోగులు, ఎల్ఐసి యొక్క బలమైన ఆర్థికశక్తి మనకు వేతనసవరణ సాధించి పెట్టాయి. ప్రభుత్వ విధానానికి వ్యతిరేకంగా ఎల్ఐసి ఉద్యోగులు పోరాడి విజయవంతమైనారు. ఇలాంటి మరెన్నో విజయాలను మనం అందుకోవాలంటే ఎఐఐఈఎ బలంగా ఉండాలి. ఎల్ఐసి మరింత శక్తివంతమైన ఆర్థిక సంస్థగా ఎదగాలి. ఈ రెండింటి కొరకు మనం కర్తవ్యబద్ధులమై ఉండాలి. అలాగే ప్రజాస్వామ్య మరియు లౌకిక విలువలను పరిరక్షించుకోవాలి. కార్మిక వర్గ ఐక్యతను కాపాడుకోవాలి. నూతన సంవత్సరంలో ఇవి మన కర్తవ్యాలుగా ఉండాలి.



హంసలను వేటాడొద్దు

- బోరిస్ వాసిల్యేవ్

కొన్ని పుస్తకాలు అంతే!! చదివాక వదలాలనిపించదు. మళ్ళీ మళ్ళీ చదువుతాం. అందులోనూ అవి రష్యన్ అనువాదాలయితే ఆ అనుభూతే వేరు. రష్యన్ పుస్తకాలు చదివేటప్పుడు మన మనసు పొందే ఆనందాన్ని మాటల్లో చెప్పలేం. ఈ నెల పరిచయం చేయబోతున్న “ హంసలను వేటాడొద్దు ” పుస్తకం కూడా అలాంటిదే. బోరిస్ వాసిల్యేవ్ 1973 లో ఈ పుస్తకం రాసారు. 2014 లో కె.సురేష్ అనువాదం చేసారు.

బోరిస్ వాసిల్యేవ్ రెండవ ప్రపంచ యుద్ధ దారుణ అనుభవాలను అక్షరీకరించిన క్రిందిస్థాయి సోవియట్ సైనిక అధికారుల బృందానికి అఖరి ప్రతినిధిగా పరిగణింపబడుతాడు. ఆయన రాసిన నవలల్లో “డోంట్ షూట్ ద వైట్ స్వాన్స్ ” అత్యంత ప్రాచుర్యం పొందిన పుస్తకం. రష్యన్ భాషలో పర్యావరణ సాహిత్యానికి సంబంధించినంతవరకు ఈ పుస్తకం ఒక మైలు రాయి. వ్యక్తిగత లాభం కోసం అందమైన జీవులను విధ్వంసం చేయడాన్ని, ప్రకృతిని విచక్షణా రహితంగా దోచుకోవడాన్ని బోరిస్ వాసిల్యేవ్ తీవ్రంగా విమర్శించాడు. ఈ నవల ప్రధాన ఇతివృత్తం కూడా ఇదే.

“ హంసలను వేటాడొద్దు ” నవల సోవియట్ యూనియన్ లోని సోషలిస్ట్ సమాజాన్ని ప్రతిబింబిస్తుంది. “సోషలిస్ట్ సమాజం కూడా ఇతర సమాజాలకు అతీతం కాదు. అందులోనూ స్వార్థ పరు

లు, దుర్మార్గులు, దుష్టులు ఉంటారు. కానీ కొంత తక్కువ శాతంలో.. ఎక్కువ అయితే అది కేపిటలిస్టు సమాజం అయి పోతుంది” అంటాడు బోరిస్. నవల చదివాక మనకీ అలానే అనిపిస్తుంది.

కథలోకి వస్తే దీనిలోని నాయకుడు యోగార్ ఒక సాధారణ వ్యక్తి. అమాయకుడు. ఎవరికీ హాని చేయనివాడు. అందరి తిట్లూ భరించేవాడు. స్వార్థచింతన లేని వాడు. పృథ్విని, జీవరాశినీ అభిమానిస్తాడు. ప్రతిమనిషినీ గౌరవిస్తాడు. అతని భార్య హరితీనా గయ్యాళి. భర్త చేతకానితనాన్ని అనుక్షణం ఎత్తిపొడుస్తూ వేధిస్తుంది. యోగార్ కి ఒక కొడుకు కోల్కా తండ్రిలానే సున్నిత మనస్సుడు. పర్యావరణ ప్రేమికుడు, కవి.

ఉమ్మడి వ్యవసాయ క్షేత్రంలో అరకొర సంపాదనతో బ్రతుకు వెళ్ళదీస్తున్న అతని కుటుంబాన్ని మంచి భవిష్యత్తు ఉందంటూ ఆశ చూపి కొత్తగా ఏర్పడిన ఒక కాలనీకి తీసుకువస్తాడు అతని తోడల్లుడు ప్యోదర్. ఈ నేపథ్యంలోనే కథ ప్రారంభం అవుతుంది. అప్పటి రష్యాలో వస్తున్న మార్పులను ఈ నేపథ్యంలో అంతర్గతంగా చిత్రీకరిస్తుంది. శ్రమకు తగిన ఫలితం లేకుండా కాంట్రాక్టు పద్ధతిలో డబ్బు చెల్లించడం, పర్యటన ఆధారంగా ప్రభుత్వం డబ్బున్న పట్టణ వాసులనుండి ఆదాయం సమకూర్చుకోవాలనుకోవడం, ఇవన్నీ రష్యన్ సోషలిస్టు వ్యవస్థలో అప్పటి రోజుల్లో వస్తున్న మార్పులను కళ్ళకు కట్టినట్టు చూపిస్తాయి.

సున్నితమయిన మన కథా నాయకుడు యోగార్ కి పూర్తిగా వ్యతిరేకమయిన

వాడు అతని తోడల్లుడు “ ప్యోదర్ ఇప తోవిచ్ ” అటవీ అధికారిగా అనుమతి లేకుండా చెట్లు నరుకుతాడు. పై అధికారులను లంచంతో కొని తన పనులను సాగించుకొంటాడు. రక్షిత అడవిలోకి పర్యాటకులను అనుమతించి డబ్బులు తీసుకుంటాడు. యోగార్ ను కూడా అలా చేయమని శతవిధాలా పోరతాడు. ఆత్మ వంచన చేసుకోలేని యోగార్ ని చేతకాని వాడిగా ముద్ర వేసి భార్యతో సహా అందరూ హేళన చేస్తుంటారు.

అయితే అవినీతిపరుడయిన ప్యోదర్ ని తొలగించి అతడి స్థానంలో యోగార్ ని అటవీ అధికారిగా చేస్తాడు. ఆ జిల్లా అటవీ వార్డెన్ అయిన యారీ పెట్రోవిచ్. దానితో యోగార్ కథ ఊహించని మలుపు తిరుగుతుంది. ఈ పనిలో యోగార్ మనసా వాచా కర్మణా నిమగ్న మవుతాడు. ఇన్ని రోజులూ అతను ఊహించుకున్న జీవితం, అదీ ప్రకృతితో మమేకమవగలిగిన, అడవిలో ఉండే పని కావడంతో అతని ఆనందానికి అంతుండదు. పనిగంటలకు ఎటువంటి పరిమితులూ లేకుండా సంతోషంగా స్వేచ్ఛగా పనిచేస్తాడు. తన పాతమిత్రులు అనధికారంగా చెట్లు నరికి వేస్తుంటే వాళ్ళని నిలేస్తాడు. ఎటువంటి బుజ్జగింపులకూ ప్రలోభాలకూ లొంగడు.

అతని ఈ ప్రవర్తన వల్ల భార్య దృష్టిలో, సమాజం దృష్టిలో అతను అధికారం ఉన్నా అసమర్థుడిగానే గుర్తింపు పొందుతాడు. అయితే అడవిలోని నల్ల చెరువులోకి పట్నంలోని జూ నుండి రెండు తెల్ల హంసలను తెచ్చి పెంచడంతో కథ

మరో మలుపు తిరుగుతుంది. “జూడండ కూడదు. మ్యూజియంలు ఉండ కూడదు. ఏదీ ప్రదర్శన కాకూడదు. జీవితం సహజంగా ఉండాలి” అనే ఆలోచన యోగార్ది.

అందుకే జూలోని హంసలను నల్ల చెరువలోకి తేవడం అన్న అత్యంత సాహసోపేతమయిన అతడి కార్యం మనల్ని ముగ్ధులను చేస్తుంది. ఎక్కడయినా ఎప్పుడైనా మంచితనం మానవత్వం అంతిమ విజేతలు అని నమ్మే మనిషి యోగార్. అందుకే అందరి హేళనలను అత్యంత సహనంతో భరిస్తాడు.

అయితే చివరకి హంసలను వేటాడి వండుకుని తినే మనుష్యులు అడవిలో నల్ల చెరువుపై దాడి చేస్తారు. అప్పటిదాకా సున్నితంగా అమాయకంగా కనిపించిన యోగార్ వాళ్ళని ధైర్యంగా ఎదుర్కొంటాడు. వీరోచితంగా పోరాడి గెలుస్తాడు. హాస్పిటల్ బెడ్ మీద ఉండి ఒక్క మాట చెప్తాడు. “ భయపడొద్దు, జీవించడానికి భయపడొద్దు” ఈ మాటలతోనే నవల ముగుస్తుంది. యోగార్ పాత్ర మాత్రం ముగియదు. మనల్ని వెంటాడుతూనే ఉంటుంది.

ఈ ప్రపంచంలో ఏ మనిషి అయినా సామాన్యంగానే జీవితం మొదలు పెడతాడు. వాళ్ళు ఆచరించే విలువలూ సామాన్యంగానే ఉంటాయి. అయితే ఎప్పుడైతే తన ఊహలకి, కార్యాచరణకి సమాజపు ఆమోదం వాళ్ళకి దొరుకుతుందో ఇంక అంతే.. అప్పటిదాకా సామాన్యంగా మన కళ్ళముందు కదిలిన వారి జీవితాలు, వాళ్ళు ఆచరించిన విలువలూ ఒక్కసారిగా అసామాన్యమవుతాయి. యోగార్ జీవితం కూడా అంతే. కనీసం భార్యా పిల్లలను పోషించుకోలేని అసమర్థుడిగా ముద్రపడ్డ యోగార్ పర్యావరణ ప్రేమికుడిగా

అందుకోసం ఎలాంటి త్యాగానికయినా వెరవని వ్యక్తిగా అతని జీవితం మలుపు తిరుగుతుంటే భలేగా ఉంటుంది.

“ ప్రకృతి తల్లిలా మనం ఉండలేమా? ఎందుకని” అని మన్ని ప్రశ్నిస్తాడు యోగార్. ఇంకా ఇలా అంటాడు. “ ప్రకృతిలో ప్రతీదానికి తనదైన స్థాయి ఒకటి ఉంటుంది. తోకూపుడు పిట్ట నేలమీద మాత్రమే తిరుగుతూ ఉంటుంది. గద్ద ఆకాశంలో చాలాపైన విహరిస్తుంది. ప్రతీ ఒక్కదానికీ దాని ప్రత్యేకమయిన స్థాయి కేటాయించింది ప్రకృతి, అందుకే ఏ గొడవా లేదు. ఎక్కడా పరిమితికి మించిన

సంఖ్య లేదు. ప్రతీ జీవికి తమ సొంత పని ఉంటుంది, ప్రతీ జీవికి ప్రత్యేకించిన బతుకు తెరువు ఉంది. కానీ మనిషి అలా కాదు. అందుకే మనిషి ప్రకృతిలా లేదు. “ అంటాడు యోగార్ నవల చదివాక యోగార్ వ్యక్తిత్వం మనల్ని ఆవహిస్తుంది. జీవ వైవిధ్యాన్ని కాపాడాలని ప్రకృతిని రక్షించుకోవాలనీ వాతావరణాన్ని కాపాడుకోవాలని ఇవన్నీ ఇప్పుడు మనం ఆలోచిస్తున్నాం. ఇలాంటి ధృక్పథాన్ని 50 యేళ్ళ క్రితమే రచయిత బోరిస్ వాసిల్యేవ్ కలిగి ఉన్నాడు. సురేష్ అనువాదం కూడా చాలా సహజంగా ఉంటుంది. తప్పక చదవండి.

రాజమండ్రి డివిజన్ వర్కింగ్ వుమెన్ కో- ఆర్డినేషన్ కమిటీ సదస్సు

రాజమండ్రి డివిజన్ మహిళా ఉద్యోగుల సదస్సు రాజమండ్రి డివిజన్ ఆఫీస్ ప్రాం గణంలో తేది: 13, 12, 2015న నిర్వహించబడింది. సవిత్రిబాయ్ పూలే చిత్రపటానికి నివాళులతో సదస్సు ప్రారంభమైంది. ఈ సదస్సులో ఐదవ రాష్ట్ర కార్యదర్శి కా॥ రమాదేవి ముఖ్య వక్తగా హాజరై ప్రసంగించారు. మహిళా ఉద్యోగుల కన్వీనర్ కా॥ సుజాత అధ్యక్షత వహించిన సభలో కా॥ రమాదేవి మాట్లాడుతూ, మహిళలు వారి హక్కులు కాపాడుకునేందుకే కాకుండా అసంఘటిత రంగ మహిళల అభివృద్ధి కోసం నాయకత్వం వహించాలని వారు పిలుపునిచ్చారు. చదువుకొని, ఉద్యోగినిలుగా ఉన్న మహిళలు సంఘటితంగా హక్కుల సాధనకు కృషి చేయాలన్నారు. సమాజంలో మహిళలు అనేక అసమానతలు, అవమానాలు ఎదుర్కొంటున్నారని, వివక్షతకు గురైతున్నారని కా॥ రమాదేవి వివరించారు. ఈ పరిస్థితి మెరుగుదలకు ఎల్ఐసి వంటి సంస్థల మహిళా సంఘాలు

విశేష కృషి చేయాలని పిలుపునిచ్చారు. నివేదికపై పలువురు మహిళలు స్పందిస్తూ జీవిత బీమా సంస్థలోను, ఉద్యోగుల సంఘంలోను మహిళలకు సమాన అవకాశాలు కల్పిస్తున్నారని సంతృప్తిని వ్యక్తపరిచారు. చక్కటి వేతన సవరణ నేపథ్యంలో ఎల్ఐసిని మరింత బలోపేతం చేస్తూ సంఘ ప్రయోజనా ఎడలను కాపాడుకునేందుకు మహిళా ఉద్యోగులు మరింత చురుకుగా ఎఐఐఈఎ మార్గంలో పయనించాలని వారు ఆశభావాన్ని వ్యక్తపరిచారు. ఈ సందర్భంగా 2015-2016 సంవత్సరానికి నూతన మహిళా కమిటీ క్రింది సభ్యులతో ఏకగ్రీవంగా ఎన్నుకోబడింది. కన్వీనర్: పి. ఉమాదేవి కో-కన్వీనర్లు: కా॥కె. సూర్యలక్ష్మి, కా॥ఎన్. భానుమతి, కా॥బి. రత్నం. ఈ కార్యక్రమంలో ఐసిఈయు డివిజన్ అధ్యక్షులు కా॥ యంఎఎఫ్ బెనర్జీ, ప్రధాన కార్యదర్శి కా॥పి. సతీష్ లు హాజరై సభనుద్దేశించి ప్రసంగించారు.

విజయవంతమైన ICEU మచిలీపట్నం డివిజన్ 47 వే వార్షిక మహాసభలు

డిసెంబర్ 13, 2015న ఉయ్యూరు పట్టణంలో మచిలీపట్నం డివిజన్ 47వ వార్షిక మహాసభలు విజయవంతంగా జరిగాయి.

ప్రదర్శన: మహాసభల ప్రారంభానికి ముందు డివిజన్ నలుమూలల నుండి డివిజనల్ ఆఫీస్ మరియు అన్ని బ్రాంచి యూనిట్ల నుండి తరలివచ్చిన 3,4 తరగతుల ఉద్యోగులతో పాటు క్లాస్-1 ఆఫీసర్లు, డెవలప్ మెంట్ ఆఫీసర్లు, ఏజంట్లు, రిటైర్డ్ ఉద్యోగులు, సోదర కార్మిక సంఘాల నాయకులు, కార్యకర్తలు, మహిళా ఉద్యోగులు పాల్గొన్న ప్రదర్శన ఉయ్యూరు పట్టణ వీధులలో నినాదాలతో కూడిన ప్లకార్డులతో, వివిధ యూనిట్ల బ్యానర్లతో, AIEA పతాకాల రెవరెవలతో ఉత్సాహంగా సాగింది.

AIEA పతాకావిష్కరణ: ICEU అధ్యక్షులు కా|| జె. సుధాకర్, AIEA పతాకాన్ని ఆవిష్కరించడంతో మహాసభ కార్యక్రమం ప్రారంభమైంది. ఆహ్వాన సంఘ సభ్యులు, SCZIEF, ICEU సోదర కార్మిక సంఘాల నాయకులు, ప్రతినిధులు, పరిశీలకులు, సభికులు అమరవీరుల స్థూపం వద్ద అమర వీరులకు పుష్పాంజలి ఘటించారు.

ప్రారంభోత్సవ సభ: ఉయ్యూరు యొక్క ప్రాముఖ్యతను, పట్టణ ప్రాశస్త్యాన్ని గురించి వివరిస్తూ ఆహ్వాన సంఘ వైస్ చైర్మన్ మరియు సి.ఐ.టి.యు, నాయకులు కా|| కె. శివనాగేంద్రరావు స్వాగతోపన్యాసం చేసారు. దేశాభివృద్ధికి లక్షలకోట్ల రూపాయల నిధులను అందిస్తూ పటిష్టంగా వున్న బీమారంగంలోకి విదేశీ కంపెనీలు ప్రవేశిస్తే దీనియొక్క ప్రభావం దేశ ఆర్థిక వ్యవస్థపై పడుతుందని ఆయన పేర్కొన్నారు. జాతీయ రంగంలోని ఎల్.ఐ.సి, జి.ఐ.సి.లను బలహీనపరిచే విధానాలను ప్రభుత్వం విడనాడాలని, ఇటువంటి చర్యలను ప్రతి

ఓక్కరూ ప్రతిఘటించాలని పిలుపునిచ్చారు.

SCZIEF ప్రధాన కార్యదర్శి కా|| క్లెమెంట్ గ్లేవియర్ దాస్ మహాసభలను ప్రారంభించారు. ఈ సందర్భంగా ఆయన ప్రసంగిస్తూ, ప్రభుత్వ బీమా రంగాన్ని కాపాడుకోవాల్సిన అవశ్యకతను వివరించారు. అత్యంత ప్రతికూల పరిస్థితులలో ఆమోదయోగ్యమైన వేతన సవరణను సాధించామని విశ్లేషణాత్మకంగా వివరించారు. మేనేజ్ మెంట్ యొక్క కౌంటర్ డిమాండ్స్ ను నిలువరించామని, భవిష్యత్తు పోరాటాలకు సన్నద్ధం కావాలని పిలుపునిచ్చారు. కార్మిక చట్టాలలో కీలక మార్పులుంటే అంశాలను బిజేపి ప్రభుత్వం ముందుకు తెస్తోందని, త్యాగాలతో సాధించుకున్న కార్మిక చట్టాలను, హక్కులను కాపాడుకునేందుకు విశాల ఐక్య ఉద్యమాలు నిర్మించేందుకు సిద్ధం కావాలని పిలుపునిచ్చారు.

ప్రజల మధ్య ఐక్యతను విచ్చిన్నం చేసే ప్రచారాలపట్ల అప్రమత్తంగా వుండాలని, పెరుగుతున్న అసహనాన్ని అరికట్టే చర్యలు చేపట్టాలని, మతసామరస్యాన్ని కాపాడుకొనేందుకు కృషిచేయాలని కోరారు. భిన్నత్వంలో ఏకత్వం కలిగిన భారతదేశ జొన్నత్యాన్ని దేశ ప్రజల మధ్య ఐక్యతాభావాన్ని పొంపొందించే విధానాలను అవలంబించాలని సూచించారు. బి.జే.పి. ప్రభుత్వ ఆర్థిక విధానాలను విమర్శిస్తూ, ప్రభుత్వ రంగ సంస్థల వాటాల ఉపసంహరణ ప్రక్రియ, కీలకమైన పలురంగాలలో విదేశీ పెట్టుబడులను ఆహ్వానించే చర్యలను తక్షణమే విరమించుకోవాలని కోరారు.

మచిలీపట్నం సీనియర్ డివిజనల్ మేనేజర్ శ్రీ సి.బాలయ్య చౌధరి మాట్లాడుతూ, ఎల్.ఐ.సి. ప్రగతి గురించి, నూతన పథకాల గురించి కరపత్రాలను విస్తృతంగా ప్రజానీకంలో పంపిణీ కార్యక్రమాన్ని యూనియన్ చేపట్టటం అభినందనీయం అన్నారు.

ఐసిఇయు మహాసభలు జయప్రదం కావాలని ఆకాంక్షించారు. పి.ఓ.ఐ.ఆర్. మేనేజర్ శ్రీ వై. నాగేశ్వరం పాల్గొని సందేశ మిచ్చారు. క్లాస్-1 ఆఫీసర్స్ అసోసియేషన్ నుండి కా|| జి. ఉమామహేశ్వరరావు, డెవలప్ మెంట్ ఆఫీసర్స్ అసోసియేషన్ నుండి కా|| నుండి కా|| డి. చుక్కారావు, ఎల్.ఐ.సి.ఓ.బి.సి. ఎంప్లాయిస్ వెల్ఫేర్ అసోసియేషన్ నుండి శ్రీ ఎ.వి.వి. ప్రసాద్, వెల్ఫేర్ అసోసియేషన్ ఆఫ్ యన్.సి, యన్.టి.ఎం.ప్లాయిస్, ఆఫీసర్స్ నుండి కా|| సి. హెచ్. రాజేశ్వరరావు, శ్రీ యం.విజయ్, ఏజంట్స్ ఆర్గనైజేషన్ ఆఫ్ ఇండియా నుండి కా|| ఇ.మస్తాన్ రెడ్డి, ICREA నుండి కా|| బి. రాజేష్, డివిజన్ మహిళా ఉద్యోగుల సమన్వయ కమిటీ కో కన్వీనర్లు కా|| యం. శివలక్ష్మి, కా|| కె.వి. రమణకుమారి, ఉయ్యూరు బ్రాంచి మేనేజర్ శ్రీ బి.మేరియా ఇతర సోదర సంఘాల నాయకులు ప్రారంభోత్సవ సభలో పాల్గొని సందేశమిచ్చారు. ప్రజానాట్యమండలి కళాకారులు, పి. నాగయ్య ఆలపించిన విప్లవగీతాలు ఆద్యంతం సభికులను ఆకట్టుకున్నాయి. ప్రారంభోత్సవ సభకు ఐసిఇయు అధ్యక్షులు కా|| జె. సుధాకర్ అధ్యక్షత వహించగా, ప్రధాన కార్యదర్శి కా|| జి.కిషోర్ కుమార్, వందన సమర్పణతో ప్రారంభోత్సవ సభ ముగిసింది.

ప్రతినిధుల సభ: అంతర్జాతీయ, జాతీయ అంశాలు, మన పరిశ్రమ ఉద్యోగుల మీద ప్రభావం చూపుతూ ఇండస్ట్రీలో వస్తున్న అనేక మార్పులు వంటి అంశాలతో పాటు డివిజన్ లో నిర్వహించిన పలు కార్యక్రమాలతో, సమస్యలు, కర్తవ్యాలతో కూడిన 162 పేజీల కార్యవర్గ నివేదికను కార్యవర్గం తరుపున ప్రధాన కార్యదర్శి కా|| జి.కిషోర్ కుమార్ ప్రతినిధుల సభలో ప్రవేశపెట్టారు. పవర్ పాయింట్ ప్రజెంటేషన్ ద్వారా సమ

(మిగతా 15వ పేజీ లో..)

నిండునూరేళ్ళ జీవితంలో ఎన్నో పోరాటాలు, ఎన్నెన్నో సాహసకృత్యాలు, ఎన్నెన్నో విజయాలు, ఎన్నెన్నో నిర్బంధాలు-నిషేధాలు! ఎన్నెన్నో త్యాగాలు! అన్నీ పీడిత ప్రజానీకం కోసమే. తనకంటూ ఏమీ ఆశించలేదు. ఆఖరి వరకు బ్రహ్మచారిగానే ఉండిపోయారు. ఒక్కసారి ఆయన జీవిత పుటాలను వెనక్కి తిరగేస్తే బహుముఖాలు దర్శనమిస్తాయి. ఆయనలో ఓ ఆందోళన కారుడు, సమరశీలుడు, స్వాతంత్ర్య సమర యోధుడు, శాంతి కాముకుడు ప్రజాహితైషి మనకు గోచరిస్తాడు. బ్రిటిష్ పాలనకు వ్యతిరేకంగాను, స్వాతంత్ర్యానంతరం మన పాలకుల దుష్ట విధానాలకు వ్యతిరేకంగాను పోరాడిన నిజ జీవిత కథానాయకుడు సమరముఖర్జీ. మార్క్సిస్టు పార్టీ కురువృద్ధ నేత.

బాల్యం-విద్యాజీవితం: 1913 నవంబర్ 7, హేరా జిల్లాలోని పురాన్ గ్రామంలో మేనమామ ఇంట సమర్ ముఖర్జీ జన్మించాడు. తండ్రి సచింద్రిలాల్ ముఖర్జీ, తల్లి గోలాప్ సుందరీదేవి. సమర్ చిన్నతనంలోనే వారి కుటుంబం నారిట్ గ్రామం నుంచి ఆమ్లా పట్టణానికి వచ్చేసింది. అక్కడ పీతాంబర్ హైస్కూల్లో సమర్ విద్యాజీవనం మొదలైంది. 1928 లో సైమన్ కమిషన్ కి వ్యతిరేకంగా యావత్ భారతదేశం నిరసన తెలిపింది. ఏడవ తరగతి చదువుతున్న సమరకు రాజకీయ అక్షరాభ్యాసం అక్కడే జరిగింది. అక్కడనుండే ఆయన స్వాతంత్ర్యోద్యమం పట్ల ఆకర్షితులై పీతాంబర్ హైస్కూల్లో విద్యార్థి సమితిని స్థాపించాడు. చేతిరాత పత్రికను కూడా నడిపాడు. 1930 మార్చిలో విద్యార్థులతో మద్యం దుకాణాల ముందు పికెటింగు చేసి, విదేశీ వస్త్ర దహనం చేసి శాసనోల్లంఘన పాటించాడు. పీతాంబర్ హైస్కూల్లో మూడున్నర మాసాల సుదీర్ఘ సమ్మె నడిచింది. దాంతో ఆయనను స్కూల్ నుండి బహిష్కరించారు.

విజయవంతమైన విద్యార్థి సమ్మె తర్వాత

మణిపూసలు - 7



నిత్యస్ఫూర్తి ప్రధాత సమరముఖర్జీ

ఎస్. జగదీశ్వరి, నెల్లూరు

సమర్ ముఖర్జీ తన సోదరుడు బారోస్ ముఖర్జీతో కలిసి శాసనోల్లంఘన ఉద్యమంలో మరింత క్రియాశీలకంగా పనిచేశారు. వారు డాక్టర్లు, న్యాయవాదుల ఉద్యమాలను కూడా సంఘటితం చేశారు. ఆ సమయంలోనే వారికి ఏడాదిపాటు జైలు శిక్ష కూడా పడింది ఇదే సమరముఖర్జీ తొలికారాగార శిక్ష. వారిని ప్రెసిడెన్సీ జైల్లో నిర్బంధించారు. 6 రోజులు జైలులో ఉన్న తర్వాత వారికి జామీను లభించింది. రాజకీయంగా బహిష్కృతుడు కావడంలో సమరను తర్వాత ఏ పాఠశాలలో చేర్చుకోలేదు. అలాంటి సమయంలో చే బజార్ హైస్కూల్ ప్రధానోపాధ్యాయుడు గిరింద్రనాథ్ బెనర్జీ తన స్కూల్లో 10 వ తరగతిలో చేర్చుకున్నాడు. తర్వాత సిటీ కాలేజీ నుండి బి.ఎ చేసి, యూనివర్సిటీలో లా చేశారు.

కార్మికుల, కర్షకులకు సంబంధించి ఎటువంటి ఉద్యమాలు చేపట్టని కాంగ్రెస్ పై నిరాసక్తత ఏర్పడసాగింది సమరముఖర్జీకి. కాని కమ్యూనిస్టులు వారి డిమాండ్లపై ఉద్యమాలు సంఘటితం చేయడానికి ముందుకొస్తున్నారు. వందలాది మంది యువకులు అందులో చేరుతున్నారు. 1936 లో కమ్యూనిస్టుల ఆధ్వర్యంలో రైతు సంఘం, అఖిల భారత విద్యార్థి ఫెడరేషన్ ఏర్పడ్డాయి. 1936లో సమర్ హీర్గాలోని కమ్యూనిస్టు విద్యార్థి ఫెడరేషన్ లో పని చేసి 1938 లో అదే సంఘానికి అధ్యక్షుడిగా ఎన్నికయ్యాడు. అమ్మా కమ్యూనిస్టు నాయకుడు విదుర్ రామ్ మొదలైన వారి ఆలోచనలతో ప్రభావితమై మార్క్సిజం, లెనినిజం అధ్యయనం చేస్తూ కార్మిక, రైతు సంఘాలలో పని చేయడం ప్రారంభించాడు. కాంగ్రెస్ లో ఉంటూనే

క్రియాశీలక కమ్యూనిస్టుగా ఎదిగి 1940 లో కమ్యూనిస్టు పార్టీ సభ్యత్వం తీసుకున్నాడు.

మారుపేర్లు: రహస్య జీవితం గడుపుతూ మారుపేర్లతో పార్టీ నిర్మించడంలో సమరముఖర్జీ పెట్టింది పేరు. 1941లో సర్కియాలో హోసియార్ కార్మికుల సంఘం యొక్క రహస్య స్థావరం నుండి సమరముఖర్జీ పని మొదలు పెట్టాడు. పట్టణాలు, గ్రామాలు అన్నిచోట్లా తిరుగుతూ, ఎన్నో అడ్డంకులు, ఆపదలు అధికమించి ఆయన పార్టీ నిర్మించడంలో విజయవంతమయ్యారు. అప్పుడు పార్టీలో ఆయన పేరు 'మణి' 1962 లో భారత చైనా సరిహద్దు సంఘర్షణను కేంద్రీకరించి కాంగ్రెస్ ప్రభుత్వం కమ్యూనిస్టుల పై నిర్బంధం విధించింది. ఆ సమయంలో నాయకత్వ నిర్దేశంలో సమర్ముఖర్జీ నాయకత్వాన పార్టీ రహస్య రాష్ట్ర కమిటీ ఏర్పడింది. దానికి కార్యదర్శిగా ఉన్న సమర్ రాష్ట్ర వ్యాప్తంగా ఖైదీల విడుదల కోసం ఉద్యమిస్తూ, పార్టీ నిర్మాణం కోసం పని చేశారు. అప్పుడు ఆయన పేరు 'పుధ్వీరాజ్'

సమరమే: 1974 న దేశవ్యాప్తంగా 20 లక్షల మంది రైల్వే కార్మికోద్యోగులు చారిత్రాత్మక, అసాధారణ సమ్మె జరిపారు. అంతటి ఐక్యత గల, శక్తివంతమైన రైల్వే సమ్మె భారతదేశ చరిత్రలో ఎన్నడూ జరుగలేదు. ఆ సమ్మె ప్రధాన సూత్రదారి, పాత్రదారి సమర్ ముఖర్జీనే. సమ్మెను భగ్నం చేయడానికి ఇందిరాగాంధీ నిరంకుశ ప్రభుత్వం అతి క్రూరమైన నిర్బంధకాండ జరిపింది. వేలాదిమంది రైల్వే కార్మికులను తొలగించి విచక్షణారహితంగా అరెస్టు చేసింది.

రైల్వే కార్మికుల వీరోచిత పోరాటం గురించి “చారిత్రాత్మక రైల్వే నమ్మె గుణపాఠాలు” పేరిట ఒక కీలక వ్యాసాన్ని సమర్ముఖర్థి బెంగాలీ పత్రిక “ దేశ హితైషి”లో రాశారు. ఆ వ్యాసం నేటికీ కార్మికోద్యమం నిర్వహించడానికి ఒక దిక్సూచిగా పనిచేస్తుంది.

మతకలహాలు- ప్రతిఘటన: రెండవ ప్రపంచ యుద్ధం తర్వాత భారతస్వాతంత్ర్య ఉద్యమాలు, అజాద్ హింద్ ఫౌజ్ ఖైదీల విముక్తి ఉద్యమం, కార్మిక కర్షక- ఉద్యోగ ఉద్యమాలు బ్రిటిష్ వారికి కంటిమీద కునుకు లేకుండా చేశాయి. దేశమంతటా హిందూ- ముస్లింల మధ్య కలహాలు చెలరేగాయి. కామ్రేడ్ సమర్ముఖర్థి మతకలహాలను ప్రతిఘటించడానికి వీధుల్లోకి వచ్చి ప్రత్యక్ష పాత్ర వహించారు. పార్టీ ఆఫీసులో ముస్లింలకు ఆశ్రయం ఇవ్వబడుతున్న అభియోగం మోపి ‘హిందూ మహాసభ’ తాలూకు అల్లరి మూకలు పార్టీ ఆఫీసుపై దాడి చేశాయి.

ఆ దాడిలో సమర ముఖర్థి తల పగిలింది. ముస్లిం లీగ్ అల్లరిమూకలు ఆయనను కత్తితో పొడి చేందుకు ప్రయత్నించి విఫలమయ్యాయి.

నిరంతర అధ్యయనం: సైద్ధాంతిక అధ్యయనానికి, ప్రజాజీవితాల అధ్యయనానికి సమ ప్రాధాన్యనిచ్చేవారు సమర్ముఖర్థి. 1940 లో జనపనార రైతులకు న్యాయమైన ధరను నిర్ణయించాలనే డిమాండుతో ఆయ్యలో పెద్దరైతు సమావేశం జరిగింది. ఆ సమావేశాన్ని నిర్వహించినందుకు సమర్ని అరెస్టు చేసి హుగ్లీ జైల్లో పెట్టారు. పట్టుబడినప్పుడు సమర్ముఖర్థి చేతిలో స్టాలిన్ వ్రాసిన ‘గతి తార్కిక చారిత్రాక భౌతికవాదం’ అనే పుస్తకం ఉంది. అందులోని విషయాలు అర్థంకాక పోలీసులు దాన్ని స్వాధీనం చేసుకోలేదు.

ఆ పుస్తకంతో సమర్ముఖర్థి జైల్లో ఖైదీలకు అధ్యయన తరగతులు నిర్వహించి, ఆ పుస్తకాన్ని బెంగాలీలోకి అనువదించారు.

ఆ తర్వాత ‘ డమ్ డమ్’ జైల్లో ఏంగెల్స్ రాసిన “ యాంటీ డ్యూరింగ్ ” పుస్తకం చదివి వారికి మార్క్సిస్టు తత్వశాస్త్రంపై తరగతులు నిర్వహించారు. ఆ విధంగా ఆయన మార్క్సిస్టు అధ్యయన తరగతులు నిర్వహించేవారు. పార్టీలో సైద్ధాంతిక విద్యకు, మార్క్సిజం- లెనినిజంపై చర్చకు ఆయన అత్యధిక ప్రాధాన్యతనిచ్చేవారు. అందుకు ఒక కేంద్రాన్ని కూడా ఏర్పాటు చేయాలనేవారు.

పార్లమెంటరీ నేతగా: ఉద్యమ కారుడిగానే కాక పార్లమెంటరీ రాజకీయాల్లో కూడా క్రియాశీలక పాత్ర పోషించాడు. ఒక కమ్యూనిస్టుగా బూర్జువా పార్లమెంటును ఏ విధంగా ఉపయోగించుకోవచ్చో చేసి చూపారు. ప్రజల డిమాండ్లు, పోరాటాలను పార్లమెంటరీ పోరాటాలతో మేళవించి ఆయన బూర్జువా పాలన ముసుగును ఎన్నో మార్లు తొలగించారు.

సమరముఖర్థి లోక్ సభకు మూడుసార్లు ఎన్నికయ్యారు. ఐదవ, ఆరవ, ఏడవ లోక్ సభకు హేరా నియోజకవర్గం నుంచే ఎన్నికయ్యారు. 1971 నుండి 84 వరకు ఆయన లోక్ సభలో సిపిఎం పార్టీ ఉప నాయకుడు, నాయకుడుగా ఉన్నారు. తర్వాత 1986, అలాగే 1987 లో రాజ్యసభకు ఎన్నికయ్యారు. 1993 వరకు రాజ్యసభ సభ్యునిగా ఉన్నారు. మొత్తం మీద పార్లమెంటులో సమర ముఖర్థి పాలకపక్ష, ప్రతిపక్ష సభ్యులందరి గౌరవ మర్యాదలు అందుకున్నారు. పార్లమెంటు బయట కార్మికుల, కర్షకుల, ఉద్యోగుల ఉద్యమాలకు నాయకత్వం వహించడమే కాక, పార్లమెంటు లోపల కూడా సమర్ ముఖర్థి ఆ పోరాటాల సమాచారాన్ని శక్తివంతంగా వినిపించేవారు. తూర్పు బెంగాల్ నుండి వచ్చిన కాందిశీకుల పునరావాస సమస్యను చర్చిస్తూ 1974 లో సమ్మె చేస్తున్న రైల్వే కార్మికులపై ప్రభుత్వదమన కాండను నిరసిస్తూ పార్లమెంటులో చారిత్రాత్మక ప్రసంగాలు చేశారు.

విస్తృత వర్తకాలు: సమర్ ముఖర్థి వివిధ

దేశాలను సందర్శించారు. పార్లమెంటరీ నేతగా, పార్టీ నాయకుడిగా ఆయన సోవియట్ యూనియన్, చైనా, ఉత్తరకొరియా, వియత్నం, జపాన్, ఆఫ్ఘనిస్తాన్, ఫ్రాన్స్, ఇటలీ, తూర్పు ఐరోపా దేశాలు, బంగ్లాదేశ్ క్యూబా దేశాలు సందర్శించారు. ఆ దేశాల పార్టీ నాయకులతో చర్చలు జరిపారు. వివిధ కార్యక్రమాల్లో అతిథిగా పాల్గొని ప్రసంగించి 1975 లో ఉత్తర కొరియా కమ్యూనిస్టు పార్టీ ఐదవ కాంగ్రెస్కు, 1982 హవానాలో జరిగిన పదవ ప్రపంచ ట్రేడ్ యూనియన్ సదస్సుకు సిబిటియు తరపున ప్రాతినిధ్యం వహించారు.

1977లో పార్లమెంటరీ బృందం ప్రతినిధిగా పారిస్లో జరిగిన శాంతి సమ్మేళనంలో పాల్గొన్నారు. 1980 లో సిపిఐఎం పోలిట్ బ్యూరో నుండి మాకినేని బసవపున్నయ్యతో కలిసి ఉత్తర కొరియా ఎనిమిదవ పార్టీ కాంగ్రెస్లో పాల్గొన్నారు. 1985 న పీపుల్స్ డెమోక్రటిక్ పార్టీ ఆఫ్ ఆఫ్ఘనిస్తాన్ ఆహ్వానం మేరకు పార్టీ ప్రతినిధి బృందం నాయకుడిగా సమర్ముఖర్థి 9 రోజుల పాటు ఆఫ్ఘనిస్తాన్ సందర్శించాడు.

అంతిమ దశలో అనారోగ్యం

అయినా వీడని ఆత్మ విశ్వాసం:

1990 చివరి నుండే ఆయన ఆరోగ్యం క్షీణించ సాగింది. అనారోగ్యంతోనే ఆయన 2000లో త్రివేంద్రంలో జరిగిన పార్టీ ప్రత్యేక ప్లీనంలో పాల్గొన్నారు. 2002 ఫిబ్రవరిలో ఆయనకు తీవ్ర గుండెపోటు వచ్చింది. ఆరోగ్యం అంతంత మాత్రంగా ఉన్నప్పటికీ ఆయన మనసు మాత్రం చాలా ధృఢంగా ఉండేది. 99 సంవత్సరాల కామ్రేడ్ సమర్ముఖర్థి 2012 మార్చి నెలాఖరున హైదరాబాదులో జరిగిన పార్టీ 17వ మహాసభలకు హాజరయ్యారు. చివరకు జూలై 18, 2012 న తుదిశ్వాస విడిచారు.

నూరేళ్ళ సమరస్ఫూర్తి ప్రధాతకు మనమందరం విప్లవాభివందనలు తెలియచేద్దాం. ఆయన చూపిన బాటలో పయనిద్దాం.



హైదరాబాద్, సికింద్రాబాద్ డివిజన్ల 14వ సంయుక్త
సర్వసభ్య సమావేశ దృశ్యాలు



ఐసిఈయు నెల్లూరు డివిజన్ 21వ వార్షిక మహాసభల దృశ్య మాలిక

46



పరంగల్ డివిజన్ 28వ మహాసభలో ర్యాలీ మరియు సమావేశ దృశ్యాలు



మచిలీపట్నం ఐసిఈయు 47వ సమావేశంలో కా॥ బి.ఎస్.రవి,కా॥ క్లెమెంట్ దాస్ తదితరులు

NEWSPEAK

ఆర్.వి.రమణ,జనబయ్య,కరీంనగర్

✿ 30.11.15 నాటికి ఎల్ఐసి 10705962 పాలసీలపై రూ॥ 11774.49 కోట్ల మొదటి ప్రీమియం, రూ॥ 52291.75 కోట్ల మొదటి సంవత్సర ప్రీమియం సాధించింది. పాలసీలలో 76.23% ప్రీమియంలో 71.08% మార్కెట్ వాటా నమోదు చేసింది. దేశంలో 26 ప్రైవేట్ జీవిత బీమా కంపెనీలు 33,38,626 పాలసీలపై రూ॥ 22259.11 కోట్ల ప్రీమియం నమోదు చేసాయి. ఎల్ఐసి పాలసీలలో 2.23% ప్రీమియంలో -28.17% వృద్ధి నమోదు చేసింది.

ఈ ఆర్థిక సం॥ ఎల్ఐసి ఏజంట్ల సంఖ్య 11,63,604 నుండి 1084976 కు పడిపోగా, ప్రైవేటు కంపెనీల ఏజంట్ల సంఖ్య 44850 పెరిగింది.

✿ ఎనిమిది కీలక పరిశ్రమల గ్రూప్ అక్టోబర్లో 3.2% వృద్ధి రేటును నమోదు చేసుకుంది. గత ఏడాది ఇదే నెలలో ఈ గ్రూప్ వృద్ధి రేటు 9%గా ఉంది. మొత్తం పారిశ్రామిక ఉత్పత్తి సూచీ(ఐఐపి)లో ఎనిమిది పారిశ్రామిక విభాగాల వెయిటేజ్ 38% బొగ్గు, క్రూడ్ ఆయిల్ సహజ వాయువు, రిఫైనరీ ప్రొడక్టులు, ఎరువులు, స్టీల్, సిమెంట్, విద్యుత్ రంగాలు వీటిలో ఉన్నాయి. క్రూడ్ ఆయిల్, స్టీల్ ఉత్పత్తి పేలవ పనితీరు మొత్తం మౌళిక రంగం గ్రూప్ మందగమన స్థితికి కారణమైంది. 2015-16 ఏప్రిల్ నుంచి అక్టోబర్ వరకూ చూస్తే ఈ గ్రూప్ వృద్ధి రేటు 2.5% శాతంగా ఉంది. 2014-15 ఇదే ఏడు నెలల కాలంలో ఈ వృద్ధి రేటు 5.6%.

✿ ప్రభుత్వ ఆదాయ-వ్యయాల మధ్య వ్యత్యాసానికి సంబంధించిన ద్రవ్యలోటు ప్రస్తుత ఆర్థిక సం॥ లక్ష్యంలో మొదటి ఏడు నెలలు గడిచేసరికి 74%

చేరింది. ఎప్రిల్ నుండి అక్టోబర్ వరకూ ద్రవ్యలోటు 4.11 లక్షల కోట్లుగా నమోదయ్యింది. ద్రవ్యలోటు ప్రస్తుత ఆర్థిక సం॥లో రూ॥ 5.55 లక్షల కోట్లు (మొత్తం స్థూల దేశీయోత్పత్తిలో 3.9%) మించ కూడదన్నది బడ్జెట్ లక్ష్యం.

✿ దేశీ టెలికం దిగ్గజం భారతీ ఎయిర్టెల్ నెట్వర్క్ పెరుగుదల, సర్వీసుల నాణ్యతను పెంచడమే లక్ష్యంగా వచ్చే మూడేళ్ళలో రూ॥ 60,000/- కోట్లను పెట్టుబడి పెట్టనున్నట్లు వెల్లడించింది.

✿ తాజాగా వెల్లడైన స్థూల దేశీయోత్పత్తి (జిడిపి) గణాంకాల ప్రకారం, 2015-16 రెండో త్రైమాసికంలో భారత్ 7.4% ఆర్థికాభివృద్ధిని నమోదు చేసింది. గత సం॥ ఇదే కాలానికి వృద్ధిరేటు 8.4% గా నమోదైంది.

✿ పప్పులు, పండ్లు, కూరగాయలు తదితర ఆహార పదార్థాల ధరలు పెరగడంతో నవంబర్లో రిటైల్, టోకు రెట్లు ఆధారిత ద్రవ్యోల్బణం 5% నుండి 5.41% కి పెరిగింది. ఇది 14 నెలల గరిష్ఠం. గతేడాది నవంబర్కు ఇది 3.27%గా ఉన్నది. ఆహార పదార్థాల ద్రవ్యోల్బణం ఏకంగా 46.08% ఎగిసింది.

✿ అమెరికా ఫెడరల్ రిజర్వ్ వడ్డీరేట్ల పెంపుపై అనిశ్చిత పరిస్థితులు శిఖర స్థాయికి చేరడంతో డాలర్తో రూపాయి మారకం 27 నెలల కనిష్ఠానికి పడి పోయింది. సోమవారం, 15.12.2015 రోజుకు డాలర్ మారకం రూ॥ 67.09 కు చేరింది. ఈ ఏడాది ప్రారంభం నుంచి రూపాయి 5.9% క్షీణించింది.

2014 లో అభివృద్ధి చెందుతున్న దేశాలకు 43,600 కోట్ల డాలర్ల రెమి టెన్స్లు వచ్చాయని యునైటెడ్ నేషన్స్

డెవ లెప్ మెంట్ ప్రోగ్రాం (యుఎన్ డిఎ) తాజా నివేదిక పేర్కొంది. ఇందులో భారతదేశానికి 7000 కోట్ల డాలర్లు (జిడిపిలో 4%) వచ్చాయి.

“మానవ అభివృద్ధి” నామమాత్రం:-

మానవ అభివృద్ధి సూచిక (హ్యూమన్ డెవలప్ మెంట్ ఇండెక్స్ - హెచ్ డిఐ)లో భారతదేశం గత ఏడాదితో పోలిస్తే ఒక స్థానాన్ని మెరుగుపరుచుకుని 130వ ర్యాంకులో ఉంది. 188 దేశాల మానవ అభివృద్ధి నివేదిక 2014 సంవత్సరానికి పరిశీలిస్తే భారత హెచ్ డిఐ విలువ 0.609 నమోదైంది. 1980 నుండి 2014 వరకూ పోలిస్తే భారత హెచ్ డిఐ 0.362 నుండి 0.609 కి పెరిగింది. ఈ నివేదికలో నార్వే అగ్ర స్థానంలో నిలస్తే, ఆస్ట్రేలియా, స్విట్జర్లాండ్ 2,3 స్థానాల్లో ఉన్నాయి. మనిషి ఆయుర్దాయం గత ఏడాదితో పోలిస్తే స్వల్పంగా పెరిగి 68 సం॥లకు చేరింది.

దేశంలో 76 శాతం మంది “ఆర్థిక” అవిద్యావంతులు స్టాండర్డ్ అండ్ పూర్స్ సంస్థ నిర్వహించిన సర్వే ప్రకారం, 76% భారతీయులకు ఆర్థిక విద్యకు సంబంధించిన ప్రాథమిక విషయాలు కూడా తెలువవని వెల్లడైంది. మూడు ప్రధాన అంశాలు 1. అంకగణితం 2. ద్రవ్యోల్బణం, 3. చక్రవర్తి లలో వ్యక్తుల పరిజ్ఞానాన్ని పరిశీలిస్తే భారతదేశంలో అవగాహన లేదని సర్వే వెల్లడైంది. ప్రపంచంలో 66% మంది ఆర్థిక అవిద్యావంతులే. పొదుపు విషయంలో భారతీయుల్లో 14% మాత్రమే అధికారిక సంస్థల్లో చేస్తున్నట్లు సర్వే తేల్చింది. అమెరికాలో 57% మంది, బ్రిటన్ లో 67% మంది ఆర్థిక విద్యావంతులు.

హైదరాబాద్ మరియు సికింద్రాబాద్ డివిజన్ 14వ సంయుక్త మహాసభలు

ఇన్సూరెన్స్ కార్పొరేషన్ ఎంప్లాయిస్ యూనియన్ హైదరాబాద్ మరియు సికింద్రాబాద్ డివిజన్ 14వ సంయుక్త మహాసభలు 20,21,డిసెంబర్ 2015 న హైదరాబాద్ సుందర్య విజ్ఞాన కేంద్రంలో ఘనంగా జరిగాయి. ఎఐఐఈఎ అధ్యక్షులు కా॥ అమానుల్లాఖాన్, ఎఐఐఈఎ ఎస్సిజెడ్ఐఐఈఎఫ్ నాయకులు మరియు రెండు డివిజన్ల నుండి వచ్చిన వందలాది సభ్యుల సమక్షంలో హైదరాబాద్ డివిజన్ ప్రధాన కార్యదర్శి కా॥ ఎన్.అదీష్ రెడ్డి గారు ఆహ్వానించగా హైదరాబాద్ డివిజన్ అధ్యక్షులు కా॥ జి.తిరుపతయ్య ఎఐఐఈఎ జెండా ఆవిష్కరించి అమరవీరులకు నివాళులు ఆర్పించారు. హైదరాబాద్ మరియు సికింద్రాబాద్ డివిజన్ల అధ్యక్షులు కా॥ జి.తిరుపతయ్య, కా॥ రాజేష్ సింగ్ ల అధ్యక్షతన ముఖ్య అతిథిలు కా॥ అమానుల్లాఖాన్, కా॥ కె.వేణుగోపాల్, 'ఎఐఐఈఎ సభలో ప్రసంగించారు. కా॥ అమానుల్లాఖాన్ స్వాగతోపన్యాసంలో బీమా ఉద్యోగులు మంచి వేతన సవరణ సాధించుకోవడంలో ఎఐఐఈఎ కృషిని విఫలంగా తెలిపారు. కార్మిక వ్యతిరేక ప్రభుత్వం, ఆర్థిక ఇబ్బందుల నేపథ్యంలో ఈ వేతనసవరణ అద్భుత విజయమన్నారు. గత కొంత కాలంగా ఎల్ఐసిలో తగ్గుతున్న ఏజెంట్ల తగ్గుదలను అరికట్టాలని, దేశంలో పెరుగుతున్న అసహనాన్ని గమనిస్తూ మతోన్మాద, వేర్పాటువాదాన్ని తిప్పికొట్టడంలో ఎఐఐఈఎ శ్రేణులు మరింత చొరవతో పనిచేయాలని సూచించారు. కా॥ వేణుగోపాల్ కార్మిక వర్గం ఎదుర్కొంటున్న సవాళ్లను ప్రస్తావించారు. ఐక్య పోరాటాలే వీటికి సమాధానం అని అన్నారు. మరో పెన్షన్ ఆప్షన్ సాధించడంలో ప్రభుత్వ విధానాలు

అడ్డుగా ఉన్నాయని, దీనికై ఎఐఐఈఎ కృషి చేస్తుందని తెలిపారు. 10 టీవి అనతికాలంలోని గొప్ప ఛానల్ గా ఎదిగిందని, మున్ముందు మంచి రాబడులతో ముందంజలో ఉండబోతుందని ఆశాభావం వ్యక్తం చేశారు. మహిళా ఉద్యోగులు సగభాగం ఉన్న డివిజన్ లో, ట్రేడ్ యూనియన్ కార్యకలాపాలలో మహిళల పాత్ర విశేషంగా ఉండాలని, మహిళా సబ్ కమిటీలు తరచుగా సమావేశం కావాలని కా॥ వేణుగోపాల్ సూచించారు. ముఖ్యవక్తగా పాల్గొన్న సిఐటియు తెలంగాణ రాష్ట్ర కార్యదర్శి కా॥ జె.వెంకటేశ్ రాష్ట్ర రాజకీయ ఆర్థిక పరిస్థితులను వివరిస్తూ ఉద్యోగులుగా ఐసి ఈయు సభ్యులు మారుతున్న రాజకీయాలను సరైన కోణంలో అర్థం చేసుకొని కార్మిక వర్గ పోరాటాలకు నాయకత్వం వహించాలని సూచించారు. కా॥ అమానుల్లాఖాన్, కా॥ వేణుగోపాల్ ఐసిఈయు హైదరాబాద్ డైమండ్ జూబ్లీ లోగో, సికింద్రాబాద్ యొక్క సిల్వర్ జూబ్లీ లోగోలను ఆవిష్కరించారు. ఎస్సిజెడ్ఐఐఈఎ ఈఎఫ్ ప్రధాన కార్యదర్శి కా॥ క్లెమెంట్ దాస్ ప్రసంగిస్తూ హైదరాబాద్, సికింద్రాబాద్లు ప్రత్యేక మైలురాళ్లను చేరుకున్నందుకు అభినందిస్తూ రాబోవు రోజుల్లో సభ్యులంతా అంకితభావంతో వినూత్న కార్యక్రమాల ద్వారా యూనియన్ ను, సంస్థను పటిష్టం చేయాలని పిలుపునిచ్చారు. కా॥ రవీంద్రనాథ్, సహాయ కార్యదర్శి వందన సమర్పణతో ప్రారంభ సభ ముగిసింది. ప్రతినిధుల సభలో పవర్ పాయింట్ ప్రసెంటేషన్ ద్వారా ప్రవేశ పెట్టబడిన నివేదికపై రెండు డివిజన్ల ప్రతినిధులు చర్చలో పాల్గొన్నారు. ఈ సభలో ఎఐఐఈఎ కోశాధికారి కా॥ బి. ఎస్. రవి ప్రసంగిస్తూ వేతన సవరణలోని

సాంకేతిక అంశాలనన్నింటినీ వివరించారు. జోనల్ ఉపాధ్యక్షులు కా॥ మహబూబ్ గారు ప్రసంగిస్తూ ప్రమోషన్ల సందర్భంగా విద్యార్హతల విషయంలో తలెత్తుతున్న కొన్ని సందేహాలను నివృత్తిగావించారు. కా॥ కె.వేణుగోపాల్, కా॥ క్లెమెంట్ దాస్ గార్లు ప్రతినిధుల సభలో ప్రసంగిస్తూ పలు అంశాలపై దిశానిర్దేశం చేశారు. మహాసభ హైదరాబాద్ డివిజన్ కు నూతన కార్యవర్గాన్ని ఏకగ్రీవంగా ఎన్నుకున్నది. కా॥ జి.తిరుపతయ్య అధ్యక్షులు, కా॥ పి.సుజాత, కా॥ మద్దిలేటి ఉపాధ్యక్షులు, కా॥ అదీష్ రెడ్డి ప్రధాన కార్యదర్శి, కా॥ సి. హెచ్ రామ్ నాథ్, కా॥ టి. వి. ఎన్. ఎస్. రవీంద్రనాథ్ సంయుక్త కార్యదర్శులు, కా॥ ఆర్. శ్రీనివాసన్ కోశాధికారిగా ఎన్నుకోబడ్డారు. అలాగే సికింద్రాబాద్ డివిజన్ ఆఫీసు బేరర్లుగా క్రింది కార్యవర్గం ఏకగ్రీవంగా ఎన్నుకోబడ్డారు. అధ్యక్షులు: కా॥ రాజేష్ సింగ్ ఉపాధ్యక్షులు: కా॥ ఆర్. బాలకృష్ణ, ప్రధాన కార్యదర్శి: కా॥ కె. శ్యామ్ ప్రసాద్, సంయుక్త కార్యదర్శులు: కా॥ పి. లక్ష్మారెడ్డి, కా॥ డి. ఎస్. రఘు, కా॥ ఆర్. సమ్యూల్, కా॥ పి. అమృతయ్య, కా॥ డి. పోతయ్య, కోశాధికారి: కా॥ కె. మాధురి. ఐసిఈయు సికింద్రాబాద్ కోశాధికారి కా॥ మాధురి గారి వందన సమర్పణతో మహాసభలు ముగిసాయి.

ఇదీ భాగోతం

- ప్రజా రక్షణను మరచి మనీలాండరింగ్ లో భాకీ అధికారులు కాలే మనీ దందాతో ప్రజల మాన, ప్రాణాల భక్షణలో ప్రజా నాయకులు

జి. అంజన్ బాబు
కరీంనగర్

విజయవంతమైన నెల్లూరు డివిజన్ 21వ మహాసభలు

వేతన సవరణ విజయం ఎఐఐఈఎ శ్రేణులదే -- కా॥ వి.రమేష్, ప్రధాన కార్యదర్శి, ఎఐఐఈఎ

ఇన్సూరెన్స్ కార్పొరేషన్ ఎంప్లాయిస్ యూనియన్, నెల్లూరు డివిజన్ 21వ మహాసభలు కా॥ సి.రమణయ్యనగర్ నందు అత్యంత ఉత్సాహపూరిత వాతావరణము లో, డిసెంబర్ 13న జరిగాయి. నెల్లూరు డివిజన్ అధ్యక్షులు కా॥ డి.ప్రసాద్ గారు. ఎఐఐఈఎ పతాకావిష్కరణ చేశారు. అమరవీరుల స్థూపమునకు శ్రద్ధాంజలి ఘటించిన అనంతరము నాయకులు సభా ప్రాంగణమునకు చేరుకున్నారు. కవిశేఖర గురజాడ గారి “దేశమంటే మట్టికాదోయో, దేశమంటే మనుషులోయ్ గీతాలపనతో సభ ప్రాంగణమంతా ఉత్తేజ భరితమైంది. శ్రీ వై. శ్రీనివాసులరెడ్డి యంఎల్సి, చైర్మన్, ఆహ్వాన కమిటీగారు స్వాగతోపన్యాసము చేశారు. ఆలిండియా ఇన్సూరెన్స్ ఎంప్లాయిస్ అసోసియేషన్ ప్రధాన కార్యదర్శి, కా॥ వి.రమేష్ తన ప్రారంభోపన్యాసములో గురజాడ గారి గీతము ఈ మహాసభలకు చక్కటి దిశానిర్దేశము చేసిందని, ప్రస్తుతము ఉన్న పరిస్థితులలో ప్రభుత్వాలు ప్రజల గురించి పట్టించుకోవట్లేదని, కార్పొరేట్ల సేవ లో మునిగి తేలుతున్నారన్నారు.

అచ్చేదిన్ వస్తుందని బిజేపి ప్రచారము చేసిందని, నేడు ప్రజలను ఇబ్బందులకు గురిచేస్తన్న ధరల పెరుగుదల గురించిగాని, రైతుల ఆత్మహత్యల గురించిగాని, నిరుద్యోగుల గురించిగాని ఆలోచించడం లేదని, అసలు మాట్లాడడమే లేదన్నారు. ఎల్ఎసి ఉద్యోగులుగా అత్యద్భుతమైన వేతన సవరణ అందుకున్న తరుణంలో, గురజాడ గారు అన్నట్లు పొరుగువాడి బాగోగులు కూడా చూడాలని, ఈ రాష్ట్రంలో ఆశావర్సర్లు, అంగన్వాడి వర్కర్లు తమ జీతాల పెంపొందలకై చేస్తున్న పోరాటాలకు అండగా నిలవడం మన కర్తవ్యమన్నారు. మనం తినే తిండిపైన, కట్టుకునే

బట్టపైన, ఆచారవ్యవహారాలపైన ఆంక్షలు పెట్టడం ద్వారా మనల్ని కులమతాల పేరిట విడదీసే ప్రయత్నం జరగుతున్న నేపథ్యంలో ఐకమత్యమే ఆయుధంగా మన పోరాటాలు ముందుకు సాగాలని పిలుపునిచ్చారు. అనంతరం క్లాస్-1 ఆఫీసర్స్ అసోసియేషన్ ఎన్ఎఫ్ఐఎఫ్డబ్ల్యూఐ, ఎల్ఐసిఎయుఐ, ఎపియంఎస్ఆర్యు, జెఎసి నాయకులు మహాసభలు దిగ్విజయము కావాలని, శుభాకాంక్షలు సందేశాలనిచ్చారు. ప్రతినిధుల సభలో కా॥ నగేష్, ప్రధాన కార్యదర్శి, నెల్లూరు డివిజన్, కార్యవర్గ నివేదిక, జమా ఖర్చుల లెక్కలను సభకు సమర్పించారు. కా॥ జె.సురేష్, సంయుక్త కార్యదర్శి, ఎస్సిజెడ్ఐఐఈఎఫ్ ప్రసంగిస్తూ, మనకన్నా సంఖ్యాబలములో పెద్దదైన బ్యాంకు యూనియన్లు కేంద్ర ప్రభుత్వ ఒత్తిడికి తలొగ్గి వేతన సవరణ చేసుకున్నాయని, కాని మనం ఎఐఐఈఎ నాయకత్వంలో స్ఫూర్తిదాయకమైన పటిమతో చక్కటి వేతన సవరణ సాధించుకున్నామని తెలియజేశారు. ఈ వేతన సవరణ తర్వాత ఎల్ఐసి మరియు జి.ఐసిలను ప్రభుత్వ రంగంలో కాపాడుకునే ప్రచార పోరాటాలను ఉద్యతం చేయాలని పిలుపునిచ్చారు.

కా॥ కె.జయ తీర్థ్, సంయుక్త కార్యదర్శి, ఎస్సిజెడ్ఐఐఈఎఫ్ ప్రసంగిస్తూ జోనల్ ఫెడరేషన్ నెల్లూరు డివిజన్పై స్రవంతి త్రైమాసిక పత్రికను నడిపే గురుతర బాధ్యతను పెట్టిందని ఎఐఐఈఎ సంస్కృతిని ప్రతిబింబించేలా, క్రమం తప్పకుండా పత్రికను వెలువరిస్తూ మహిళలలో యూనియన్ పట్ల అవగాహనను మరింత పెంపొందించాలన్నారు.

నెల్లూరు డివిజన్ మరింత బలపడాలని కోరుతూ, ఇటీవల వరదలలో డివిజన్ సభ్యులు స్పందించిన తీరు అభినందనీయమ

న్నారు. ఎల్ఐసి పథకాల పట్ల ప్రజల్లో మరింతగా అవగాహన ఏర్పడేలా మన ప్రచార కార్యక్రమాలు ఉండాలని సూచించారు.

కా॥ వి.రమేష్, ఎఐఐఈఎ

ప్రధాన కార్యదర్శి ప్రతినిధుల సభలో ప్రసంగిస్తూ భువనేశ్వర్ వర్కింగ్ కమిటీ నిర్ణయాలలో భాగంగా అన్ని యూనియన్లతో జాయింట్ ఫోరం ఏర్పాటు చేశామని, దీని ద్వారా మేనేజ్మెంట్పై ఒత్తిడి పెరిగిందని, సరైన సమయములో, సరైన ఎత్తుగడలతో అత్యద్భుతమైన వేతన సవరణ అందుకుంటున్నామని, మొబిలీటీని అంగీకరించేది లేదని, బయోమెట్రిక్, అయిదురోజుల పనిపై మరొక మారు యాజమాన్యముతో చర్చలుంటాయని తెలియచేశారు. ఈ విజయము నాయకత్వానిది కాదని, ఇచ్చిన పిలుపుల న్నింటిని విజయవంతము చేసిన ఎఐఐఈఎ సభ్యులదని తెలియచేశారు.

ప్రధాన కార్యదర్శి ప్రవేశపెట్టిన కార్యవర్గ నివేదికపై జరిగిన చర్చలో 22 మంది ప్రతినిధులు పాల్గొన్నారు. ప్రధాన కార్యదర్శి వివరణ అనంతరం కార్యవర్గ నివేదికను, జమా ఖర్చుల లెక్కలను సభ ఏకగ్రీవముగా అమోదించింది. కా॥ కె.జయతీర్థ్, సంయుక్త కార్యదర్శి, ఎస్సిజెడ్ఐఐఈఎఫ్ ఎన్నికల అధికారిగా వ్యవహరించగా, 21వ మహాసభ క్రింది కార్యవర్గమును ఏకగ్రీవముగా ఎన్నుకొంది.

అధ్యక్షులు: కా॥ డి.ప్రసాద్, ఉపాధ్యక్షులు: కా॥ ఎస్. జగదీశ్వరి, కా॥ వై. కృష్ణకుమార్ (చిత్తూరు), కా॥ పి. శ్రీనివాసరావు (ప్రకాశం), ప్రధాన కార్యదర్శి: కా॥ ఆర్. నగేష్, సంయుక్త కార్యదర్శులు : కా॥ ఆర్. శ్రీధర్, పి. సుందర్ బాబు, కా॥ ఇ. వెంకట ముని, కా॥ ఆర్. వి. ఎస్. రామిరెడ్డి, కోశాధికారి: కా॥ సి. ఎస్. మధుసూధన్ రావు. కా॥ పి. వి. సుందర్ బాబు వందన సమర్పణతో 21వ మహాసభలో దిగ్విజయంగా ముగిసాయి.

ICEU వరంగల్ డివిజన్ 29 వ వార్షిక మహాసభలు

ఇన్సూరెన్స్ కార్పొరేషన్ ఎంప్లాయిస్ యూనియన్ వరంగల్ డివిజన్ యొక్క 29వ మహాసభలు పరకాల పట్టణములో జయప్రదంగా జరిగినాయి.

ప్రదర్శన: మహాసభల ప్రారంభానికి ముందు డివిజన్ మొత్తం నుండి వచ్చిన 3,4 తరగతులు ఉద్యోగులతో, సోదర సంఘాల కార్మికుల నాయకులు, కార్యకర్తలు, మహిళా ఉద్యోగులు పాల్గొన్న ప్రదర్శన పరకాల పట్టణ వీధులలో ఘోషారాధులు ప్రదర్శిస్తూ, వివిధ బ్రాంచీల బ్యానర్లతో, డప్పు కళాకారుల ప్రదర్శనతో ఉద్యోగుల నినాదాల మధ్య ప్రదర్శన ఆద్యంతం ఉత్సాహముగా సాగినది. పరకాల పట్టణంలో ఉన్న అంబేద్కర్ విగ్రహానికి AIIEA నాయకులు, SCZIEF నాయకులు, పూలమాల వేసి నివాళులు అర్పించారు.

AIIEA పతాకావిష్కరణ: ICEU వరంగల్ డివిజన్ అధ్యక్షులు కా॥ పి. శ్రీకాంత్ AIIEA పతాకాన్ని ఆవిష్కరించడంతో మహాసభ ప్రారంభమైంది. తర్వాత AIIEA నాయకులు కా॥ కె. వేణుగోపాల్, SCZIEF నాయకులు, సోదర కార్మిక సంఘాల నాయకులు, ప్రతినిధులు, పరిశీలకులు అమరవీరుల స్థూపం వద్ద అమరవీరులకు వుష్పాంజలి ఘటించినారు.

ప్రారంభోత్సవ సభ: మొదటగా కా॥ జి. భాస్కర్ జనరల్ సెక్రటరీ AIIEA నాయకులను, SCZIEF నాయకులను, ఇతర కార్మిక సంఘాల నాయకులను వేదిక మీదకు ఆహ్వానించినారు. తదుపరి ICEU పరకాల సెక్రటరీ కా॥ కె. రవి కుమార్ పరకాల పట్టణం యొక్క ప్రాముఖ్యాన్ని వివరించారు. AIIEA వైస్ ప్రెసిడెంట్ కా॥ కె. వేణుగోపాల్ గారు మహాసభలను ప్రారంభించినారు. ఈ సందర్భంగా ఆయన ప్రసంగిస్తూ సుదీర్ఘ కాలం పోరాటం చేసి, అత్యంత ప్రతికూల పరిస్థితులలో ఆమోద యోగ్య

మైన వేతన సవరణను సాధించమని విశ్లేషణాత్మకంగా వివరించారు. ప్రభుత్వ రంగ సంస్థలు ఎప్పటికీ ప్రజా సేవలో ముందుంటాయని, అందుకు ఉదాహరణగా మొన్న చెన్నై పట్టణంలో జరిగిన వరదల తర్వాత ఎల్ఐసి కొన్ని కండిషన్స్ను సులభతరం చేస్తూ క్లెయిములు పరిష్కరించిందని వివరించారు. అట్లాగే బిఎస్ఎన్ఎల్ చేసిన సేవలను గుర్తు చేసారు.

ఎల్ఐసిలో వేతన సవరణ సమయంలో మెనేజ్మెంటు యొక్క కౌంటర్ డిమాండ్స్ను విలువరించామని, వేతన సవరణ సాధనకు సంబంధించి జాయింట్ యాక్షన్ కమిటీ ఏర్పాటు ఎంతగానో తోడ్పడిందని, మిగతా రంగాల యొక్క వేతన సవరణ ప్రతికూల అంశాలు మన రంగం మీద పడకుండా కాపాడుకుంటూ, అద్భుతమైన వేతన సవరణను AIIEA సాధించిందని వివరించారు.

పరకాల సీనియర్ బ్రాంచి మేనేజర్, CLIA డివిజన్ ప్రెసిడెంట్ శ్రీ గోనే భాస్కర్, LIAFI బ్రాంచి ప్రెసిడెంట్ ఎ. రవీందర్, CITU నాయకులు కా॥ చిరంజీవి, కా॥ కృష్ణం రాజులు ప్రారంభ సభలో పాల్గొని సందేశ మిచ్చారు. పరకాల ఆర్కెస్ట్రా శ్రీ బండి సమ్మయ్య బృందం ఆలపించిన గీతాలు సభికులను ఆకట్టుకున్నాయి. దాదాపు 250 మంది హాజరైన ప్రారంభోత్సవ సభకు ICEU అధ్యక్షులు కా॥ పి. శ్రీకాంత్ అధ్యక్షత వహించగా కా॥ కె. నాగభూషణం సహాయ కార్యదర్శి గారి వందన సమర్పణతో ప్రారంభోత్సవ సభ ముగిసినది.

ప్రతినిధుల సభ : మధ్యహ్నం 3.00 గం॥లకు ప్రతినిధుల సభ ప్రారంభించబడినది. ముందుగా ప్రధాన కార్యదర్శి కా॥ జి. భాస్కర్ 90 పేజీల నివేదికను కార్యవర్గం తరపున ప్రవేశపెట్టినారు. అంతర్జాతీయ, జాతీయ, మనరాష్ట్రం, మన పరిశ్రమ, మన డివిజన్లలోని పలు అంశాలు చర్చిస్తూ ఉన్న నివేదికను ప్రతినిధుల సభలో ప్రవేశపెట్టినారు. ఈ నివేదిక మీద అన్ని బ్రాంచీల ప్రతినిధులు చర్చలో పాల్గొన్నారు. అనంతరం కార్యవర్గ నివేదికను, 2014 సంవత్సరానికి సంబంధించిన ఆడిటేడ్ స్టేట్మెంట్ ఆఫ్ అకౌంట్స్ను ప్రతినిధుల సభ ఏకగ్రీవంగా ఆమోదించినది.

కా॥ రాజేష్ సింగ్ SCZIEF సహాయ కోశాధికారి ప్రతినిధుల సభనుద్దేశించి మాట్లాడుతూ ఈ ప్రతికూల పరిస్థితులలో AIIEA ఒక మంచి వేతన సవరణను సాధించిందని, అందుకు ఉద్యోగులందరూ AIIEA కు బుణపడి ఉండాలని, మహాసభలను చాలా గ్రాండ్గా నిర్వహించినందులకు పరకాల కామ్రేడ్స్ను అభినందించారు.

SCZIEF వైస్ ప్రెసిడెంట్ కా॥ మహబూబ్ ప్రతినిధుల సభలో మాట్లాడుతూ, మెనేజ్మెంట్ పెట్టిన కండిషన్స్ను ప్రక్కన పెట్టి ఈ సారి కూడ AIIEA వేతన సవరణ సాధించిపెట్టిందని, వివిధ ఉద్యోగ సమస్యల పరిష్కారంలో జోనల్ ఫెడరేషన్ జరిపిన కృషిని ప్రతినిధులకు తెలియచేశారు. కంపాషనేట్ అపాయింట్మెంట్లో ఉన్న సమస్యలను అధిగమించి ఉద్యోగాలను ఇప్పించడం జరిగిందని తెలియజేశారు. భవిష్యత్తులో రాబోయే పోరాటాలకు సిద్ధంగా ఉండాలని పిలుపునిచ్చారు. ఈ సభలో క్రింది కార్యవర్గం ఏకగ్రీవంగా ఎన్నుకోబడింది.

అధ్యక్షులు: కా॥ పి. శ్రీకాంత్, ఉపాధ్యక్షులు: కా॥ యం. ప్రభాకర్, ప్రధాన కార్యదర్శి: కా॥ కా॥ జి. భాస్కర్, సంయుక్త కార్యదర్శులు: కా॥ కె. నాగభూషణం, కా॥ జి. జగదీశ్వర్ కా॥ బి. లాలు, కా॥ బి. శ్రీనివాస్, కా॥ వి. కళ్యాణి కోశాధికారి: ఎస్. రామకృష్ణ. ICEU వరంగల్ డివిజన్ 29 వ మహాసభలను వైభవంగా నిర్వహించిన పరకాల యూనిట్ సభ్యులకు రెడ్ సెల్యూట్.

వర్కింగ్ వుమెన్ కో- ఆర్డినేషన్ కమిటీ విశాఖపట్నం డివిజన్

ఐసిఈయు విశాఖపట్నం డివిజన్ వర్కింగ్ వుమెన్ కో ఆర్డినేషన్ కమిటీ 19వ డివిజన్ సదస్సు విశాఖపట్నం క్లబ్ ఆవరణలో 5 డిసెంబర్ 2015న నిర్వహించబడింది. ట్రేడ్ యూనియన్ శిక్షణా తరగతులతో ఈ సమావేశం ప్రారంభమైంది. ఈ తరగతులలో ఐసిఈయు విశాఖ కోశాధికారి కా||పూర్ణిమ ప్రిన్సిపల్ గా వ్యవహరించగా కా||ఎన్.రమణాచలం, ICEU జనరల్ సెక్రటరీ "ఆర్గనైజేషన్ ఇంప్రూవ్మెంట్" అనే అంశంపై బోధించారు. యూనియన్ కార్యకల పాలలో మహిళల కృషి, వారి పాత్ర చాలా ప్రాముఖ్యమైనదని, పూర్తిస్థాయిలో మహిళలు పాల్గొనని ఏ పోరాటమైనా పూర్తి స్థాయిలో విజయం సాధించలేదని వివరించారు. సుమారు 90 మంది మహిళలు శిక్షణా తరగతులకు మరియు మహిళా సదస్సుకు హాజరైనారు. కన్వీనర్ ప్రవేశ పెట్టిన నివేదికపై ఐదుగురు మహిళలు చర్చించారు. జోనల్ ఉపాధ్యక్షులు కా|| బి.బి.గణేష్, డివిజన్ అధ్యక్షులు, జోనల్ కో కన్వీనర్ కా||ఎం.కామేశ్వరి సభనుద్దేశించి ప్రసంగించారు. ఈ సభ క్రింది నూతన కార్యవర్గాన్ని ఏకగ్రీవంగా ఎన్నుకున్నారు. కన్వీనర్: కా||టి.సునంద (పి & జి.ఎస్), కో-కన్వీనర్లు: కా||ఆర్.వి.పద్మావతి (సీఎబి), కా|| పద్మజ (69 హెచ్), కా||పద్మలక్ష్మినారాయణ (69ఎస్), కా|| సునంద వందన సమర్పణతో ఈ సదస్సు ముగిసింది.

ICEU మచిలీపట్నం డివిజన్ 47 వ వార్షిక మహాసభలు

(4 వ పేజీ తరువాయి...)

ర్పించిన కార్యవర్గ నివేదిక ప్రతినిధులను ఆకట్టుకుంది. ఈ నివేదిక మీద జరిగిన చర్చలో వివిధ బ్రాంచి యూనిట్లనుండి పలువురు ప్రతినిధులు పాల్గొని కార్యవర్గ నివేదిక రూపకల్పనను, సారాంశాన్ని బలపరిచారు. అనంతరం కార్యవర్గ నివేదికను, 2014 సంవత్సరానికి ఆడిటెడ్ స్టేట్మెంట్ ఆఫ్ అకౌంట్స్ ను ఈ మహాసభ ఏకగ్రీవంగా ఆమోదించింది. ప్రతినిధుల సభను ద్వేషించి AIEA ట్రేజరర్ కా|| బి.యస్.రవి ప్రసంగించారు. వేతన సవరణ అంశానికి సంబంధించిన వివిధ అంశాలను విశ్లేషణాత్మకంగా వివరించారు. 13.5% లోడింగ్, 100% న్యూట్రలైజేషన్, డి.ఎ.క్లాబ్ రేటు నిర్ణయం వంటి పలు కీలక అంశాలలో AIEA యొక్క సూత్రబద్ధ వైఖరిని తెలియపరుస్తూ, అనేక ప్రతికూల పరిస్థితులను అధిగమించి మంచి వేతన సవరణను సాధించుకోవడం జరిగిందని పేర్కొన్నారు. మిగతా రంగాలలోని వేతన సవరణ అంశాలలోని ప్రతికూల అంశాల ప్రభావం మన మీద పడకుండా నిలువరించటంలో AIEA యొక్క వ్యూహాత్మక వైఖరి ఉపయోగపడిందని పేర్కొన్నారు. కార్మికవర్గ ఐక్యత కోసం AIEA గా మనం నిర్వహించవలసిన కర్తవ్యాలను వివరించారు. ICEU మచిలీపట్నం డివిజన్

నిర్వహిస్తున్న కార్యక్రమాలకు ప్రత్యేక అభినందనలు తెలియచేశారు.

SCZIEF ఉపాధ్యక్షులు కా||బి.బి.గణేష్, డెలిగేట్స్ సెషన్ ను ఉద్దేశించి ప్రసంగించారు. ఈ సందర్భంగా ఆయన అంతర్జాతీయ ఆర్థిక సంక్షోభం, ప్రపంచవ్యాప్తంగా జరుగుతున్న ప్రభావాన్ని, పరిణామాలను వివరించారు. కేంద్రంలో వున్న బి.జే.పి. ప్రభుత్వం అనుసరిస్తున్న కార్మిక వ్యతిరేక విధానాలను తిప్పికొట్టాలని పిలుపునిచ్చారు. ప్రతికూల పరిస్థితులలో ఆమోదయోగ్యమైన వేతన సవరణను సాధించిన AIEA పోరాట సరళిని ప్రస్తావించారు. ఎల్.ఐ.సి.వ్యాపార పెంపుదలలో భాగస్వామ్యం కావలసిన అవసరాన్ని వివరిస్తూ ఎల్.ఐ.సి. ప్రగతిని గురించి ప్రచారం చేయాలని పిలుపునిచ్చారు. అసహనంపై జరుగుతున్న చర్చలోని సారాంశాన్ని గ్రహించి మతసామరస్యాన్ని కాపాడవలసిన ఆవశ్యకతను వివరించారు. బీహార్ ఎన్నికల అనంతరం బి.జే.పి తన విధానాలను సమీక్షించుకోవాలని పేర్కొన్నారు. ICEU హైదరాబాద్ అధ్యక్షులు కా|| జి.తిరుపత్య డెలిగేట్స్ సెషన్ ను ఉద్దేశించి ప్రసంగించారు. ప్రజలను ఐక్యపరిచే విధానాలను బలోపేతం చేయాల్సిన ఆవశ్యకతను వివరించారు. కార్మికవర్గ పోరాటాలకు వ్యతిరేకంగా జరుగుతున్నటు

వంటి ప్రచారాన్ని నిలువరించాలని పేర్కొన్నారు. ఈ సభలో క్రింది సభ్యులతో నూతన కార్యవర్గం ఏకగ్రీవంగా ఎన్నుకోబడింది.

అధ్యక్షులు: కా||జె.సుధాకర్, ఉపాధ్యక్షులు: కా||కె.వెంకటేశ్వర్లు, కా||యస్.వి.గిరిధర్, కా|| వి.వి.వి.అశోక్ కుమార్, ప్రధాన కార్యదర్శి: కా||జి.కిషోర్ కుమార్, సంయుక్త కార్యదర్శులు: కా||వి.వి.కె.సురేష్, కా||ఇ.వి.తులసీరావు, కా||జె.వి.యల్. యస్. మూర్తి, కా||టి.చంద్రపాల్, ట్రేజరర్: కా||యస్.సుబ్రహ్మణ్యం, అసిస్టెంట్ ట్రేజరర్: కా||డి. సైదులు.

తీర్మానాలు: భారతదేశ ప్రజల ఐక్యతను దెబ్బతీసే అసవాన దోరణులను అరికట్టాలి. మతసామరస్యాన్ని కాపాడాలి. అధిక ధరలను అరికట్టాలి. ప్రభుత్వరంగ సంస్థల వాటాల ఉపసంహరణ ప్రక్రియను నిలువరించాలి. కీలక రంగాలలో ఎఫ్.డి. ఐలను అనుమతించరాదు. ఇండ్రస్ట్రీలో పెండింగ్ లో వున్న అంశాలను ఎల్.ఐ.సి. యాజమాన్యం పరిష్కరించాలి.

అభినందనలు: ICEU 47 మహాసభలను అద్భుతంగా నిర్వహించిన ఉయ్యూరు బ్రాంచి యూనిట్ సభ్యులకు, ఆహ్వాన సంఘానికి, సహకరించిన వివిధ సంఘాల నాయకులకు, కార్యకర్తలకు, వివిధ కమిటీలకు, ఏజంట్ మిత్రులకు, మీడియా వారికి ఈ మహాసభ హృదయపూర్వక అభినందనలు తెలియజేసింది.

★ విద్యార్థులు రాజకీయాలు మాట్లాడకూడదు. సంస్కృతి గురించి మాట్లాడకూడదు చరిత్ర గురించి మాట్లాడకూడదు. సైన్స్ గురించి మాట్లాడకూడదు. సాధువులు మాట్లాడవచ్చు. ఖత్తాలు మాట్లాడవచ్చు. మీ ఇంట్లో బీఫ్ తినండి, మూనివర్సిటీ కాంపస్ లో కాదు అని చెప్తున్న వాళ్లు ఎవరి ఇంట్లో వాళ్లు తినే ఆహారం దేశ రాజకీయ రంగంపైకి ఎలా వచ్చిందో చెప్పాలి. మన సులోనో, పూజగదిలోనో వుండాల్సిన దేవుడు విద్యాలయాలను ఎందుకు ఆక్రమిస్తున్నాడో చెప్పాలి.

- విప్లవ రచయితల సంఘం

★ ఆంధ్రప్రదేశ్ లో అంగన్ వాడీ వర్కర్లు 50 వేల మంది వున్నారు. వీరికి 2900 రూపాయల జీతం పెరిగింది. అంటే నెలకు 14.5 కోట్లు పెరిగినట్లు. హెల్పర్లు 50 వేల మంది వున్నారు. వీరికి 2400 రూపాయల జీతం పెరిగింది. అంటే నెలకు 12 కోట్లు పెరిగినట్లు. మొత్తం నెలకు 26.5 కోట్లు, సంవత్సరానికి 318 కోట్లు పెరిగినట్లు మరి 1200 కోట్లు పెంచామని చంద్రబాబు ఎలా చెబుతున్నారు ?

- సిపియం ఆంధ్రప్రదేశ్ కమిటీ

★ అమరావతి ప్రాంతంలో కాలమ్ నీ వ్యవహారం కేవలం మనీ మార్కెట్ మాత్రమే కాదు, దోపిడి భరితమైన సెక్స్ రాకెట్ కూడా! కాలమ్ నీ నిర్వహకులకు ఇతర అన్ని వ్యాపారాల్లో కంటే లాభాలెక్కువ. 10-25% వడ్డీ పిండుతారు. కాలమ్ నీ నేరస్తులతో రాజకీయ నేతల సంబంధాలు అనేక నైతిక ప్రశ్నలను లేవనెత్తాయి. విచారణ జరగకుండానే పోలీసులు ప్రజాప్రతినిధులకు కేసులో సంబంధం లేదని ప్రకటిస్తున్నారు. రాజకీయ ఒత్తిళ్లు ఏ మేరకు వున్నాయో ఇది తెలియజేస్తుంది. నేరస్తులు ఎవరైనా, ఏ రాజకీయ పార్టీ గొడుగు నీడలో వున్నా వారిని కఠినంగా శిక్షించాలి.

- ప్రొఫెసర్ కె.నాగేశ్వర్, మాజీ ఎమ్మెల్యే

★ రిటైర్డ్ ఐఎఎస్ అధికారి అబూజ్ మాడ్ లో మళ్లీ పాదయాత్ర చేయాలని, తాను

ప్రేమించిన ఆదివాసీల మధ్య సమయం గడపాలనే గాఢమైన కోరిక ఆయన చివరి దశలో వుండేది. భౌతికంగా బస్తర్ వెళ్లలేక పోయినా బస్తర్ ప్రజల సమిష్టి జ్ఞాపకంలో వాళ్ల పోరాటాలలో ప్రతిఘటనలో శర్యూగారి కృషి, జ్ఞాపకాలు సుదీర్ఘప్రయాణం చేస్తూనే వుంటాయి. శర్యూలాంటి అద్భుత మనిషి, అరుదైన అధికారి మానవ సమజానికి ఎక్కడైనా, ఎప్పుడైనా ఏ తరానికైనా ఆదర్శ ప్రాయుడే. ఇలాంటి జీవితానికి ఏదో ఒక శాశ్వతత్వం ఉంటుంది. అనిపిస్తుంది.

- ప్రొఫెసర్ జి.హరిగోపాల్

★ సిబిఐ దాడుల లక్ష్యం రాజేంద్రకుమార్ అయితే, సిబిఐ చెబుతున్నట్లు 200-14 కాలంలోని రాజేంద్ర అవినీతి విషయంలోనే తమదాడి జరిగినట్లు చెప్పడం నిజమే అయితే, సిబిఐ కమిషనర్ రాజేంద్ర ఆకాలంలో పనిచేసిన కార్యాలయాలపై దాడి చేయాలి. విద్యా కార్యదర్శిగా, వ్యాట్ కమిషనర్ గా, ఐటి విభాగం అధిపతిగా ఆయన పనిచేసినందున, ఆ విభాగాల కార్యాలయాలపై దాడి చేసి వెతుకులాట నిర్వహించాలి. అలా కాకుండా, నా కార్యాలయాలన్ని ఎందుకు దిగ్బంధం చేశారు ? సి.ఎం కార్యదర్శి కార్యాలయంలో ఆ పైళ్లు ఎందుకుంటాయి?

- ఢిల్లీ ముఖ్యమంత్రి అరవింద్ కేజ్రీవాల్

★ నీటి వనరులను, ప్రవాహ మార్గాలను అడ్డుకుంటే ఎంతటి సంక్షోభాల బారిన పడతామో చెన్నై మహానగరం మనకు చాటుతోంది. రెండు దశాబ్దాల క్రితం చెన్నై పరిసరాల్లో 650 చెరువులు, కుంటలు వుండేవట. ఇప్పుడు వాటి సంఖ్య 35 కి మించదు.

ఈ రీతిలో నీటి వనరులు, ప్రవాహ మార్గాలు కట్టాకు గురికావడం చెన్నై మహానగరానికి శాపమైంది. విశ్వనగరాలు, స్మార్ట్ పట్టణాలు కట్టడానికి ప్రభుత్వాలు ప్రణాళికలు రచిస్తున్న సమయమిది. అన్ని పట్టణాల్లో అధిక వర్ష పాతం గణాంకాలను తాజాగా సేకరించి, భవిష్యత్

సంకలనం:
రఘునాథరెడ్డి,
కడప,
9704621122

**VOICES &
VIEWS**



అవనరాలను దృష్టిలో వుంచుకుని, మురుగునీటి పారుదల వ్యవస్థల్ని నిర్మించుకోవాలి.

- డా॥ డివిజి శంకరరావు, మాజీ ఎంపి, పార్వతీపురం

★ ఇప్పటికే ప్రభుత్వ విధానాల వల్ల వ్యవసాయం సంక్షోభంలో పడింది. రాబడి తగ్గి, అప్పులు పెరిగి, ప్రభుత్వ మద్దతు కరువై దేశంలో ప్రతి 32 నిమిషాలకు ఒక రైతు ఆత్మహత్య చేసుకుంటున్నాడు. ప్రభుత్వం వీరికి మద్దతుగా నిలబడి, వ్యవసాయంలో పెట్టుబడులు పెంచాలి, రైతుల ఆదాయాన్ని పెంచాలి. మరోవైపు దేశంలో మూడోవంతు మంది ప్రజలు పేదరికంలో మగ్గుతున్నారు. అయిదు సంవత్సరాల లోపు పిల్లల్లో సగం పౌష్టికాహార లోపంతో, బరువువేమిటో బాధపడుతున్నారు. వీరందరికీ ఆహార భద్రత కల్పించాలి. ఈ దృష్ట్యా నైరోబీలో జరిగే డబ్యుటిఓ సమావేశాల్లో, భారత్ ధృఢంగా వ్యవహరించాలి.

- డాక్టర్ కల్లూరి శివారెడ్డి, ఆర్థిక రంగ నిపుణులు (ఈనాడు వ్యాసంలో)

★ ప్రపంచవ్యాప్తంగా చోటు చేసుకుంటున్న తీవ్ర వాతావరణ మార్పు (ఎల్ నినో) ప్రభావం వల్ల దక్షిణ భారతదేశంలో భారీ వర్షాలు కురిసి, వరదలు ముంచెత్తే ప్రమాదం ఉంది. 1997-98 నుంచి 2015-16 ఫిబ్రవరి వరకూ వాతావరణ సరళిని పరిశీలిస్తే, ఆసియా-పసిఫిక్ ప్రాంతంపై మునుపెన్నడూ లేనంతగా ఎల్ నినో ప్రభావం అత్యంత తీవ్రంగా వుంది. 2015 డిసెంబర్ నుంచి 2016 ఫిబ్రవరి వరకు మాల్దీవులు, శ్రీలంక, దక్షిణ భారతదేశంలో కుండపోతగా వర్షాలు కురిసే పరిస్థితులు వున్నాయి.

- ఐక్యరాజ్య సమితి నివేదిక



రాజమండ్రి డివిజన్ మహిళా ఉద్యోగుల సదస్సులో కా॥ రమాదేవి మరియు డివిజన్ అధ్యక్షులు కా॥ బెనర్జీ, ప్రధాన కార్యదర్శి కా॥పి.సతీష్



రాజమండ్రి డివిజన్ మహిళా ఉద్యోగుల నూతన కార్యవర్గం

సావిత్రిపూలే చిత్రపటానికి నివాళులర్పిస్తున్న కా॥ రమాదేవి



కాకినాడలో అంగన్‌వాడీ వర్క్ల సమస్యపై రౌండ్ టేబుల్ సమావేశం

అంగన్‌వాడీ సమస్యపై మచిలీపట్నంలో రౌండ్ టేబుల్ సమావేశం



LIC Employees' Co-Operative Credit Society Limited

(Regd.No.4478, Dated 17-11-1940)

"Jeevan Bhagya" Secretariat Road, Hyderabad-500 063

75 Years of Successful Past Countless Years of Eventful Future

Celebrates its Platinum Jubilee Year 2014-15

Society Extends its heartiest greetings and Warm wishes to all

The members on the momentous occasion of

PLATINUM JUBILEE YEAR

and thank each and everyone associated with it for their
whole - hearted support and continuous co-operation

PROGRESS AT A GLANCE

(Amount in Lakhs)

Sl.No.	Particulars	As on 31-3-2010	As on 31-3-2011	As on 31-3-2012	As on 31-3-2013	As on 31-3-2014	As on 31-3-2015
1.	Share Capital	1192.70	1230.85	1319.22	1402.16	1421.29	1427.96
2.	RID of CTD	2501.16	2948.42	3474.70	4074.74	4537.93	5134.95
3.	Recurring Deposits	374.41	424.01	534.77	598.77	461.76	317.08
4.	Fixed Deposits	921.50	1190.65	1550.10	1594.11	1724.07	1794.66
5.	L.T.Ls	5063.45	5958.05	7187.53	7619.78	7683.63	7872.92
6.	ST.Ls	423.45	441.59	517.66	545.08	602.72	674.22
	Membership (In No.s)	5378	5362	5279	5553	5444	5307

With regards

V. Bhaskar
(Chairman)

P. Subramanyam
(Secretary)

M. Sailaja Reddy
(JT. Secretary)

P. Satyasai Baba
(Treasurer)

Managing Committee Members

A. Vijayanand

V. Somasunder Rao

Suri Madhava

M. Krishna Kumar

B. Srinivas

P. Srinivasa Rao

E. Hari Priya

K. Maruthi

J. Bhaskar



మహానుభావుల ఫౌండేషన్
పుస్తకాల పరిశీలనావట్టిక

పుస్తకం సంఖ్య	KLVOIA 568
పుస్తకం పేరు	శాస్త్రం
తారీఖు	98-08-23
మొదటి అడ్డు	YES
మెడల అడ్డు	YES
మొత్తం పేజీలు	21
పెద్ద సైజు పేజీలు	NO
భాగం పేజీలు	NO
లేని పేజీలు	NO
కయారు చేసినది	ch. manasa
పేజీలు విడదీసినది	manasa
స్కాన్ చేసినది	Mounika
పరిశీలించినది	AMRUTHA
పేజీలు పరిశీలించినది	
లైబ్రరీ చేసినది	
స్కాన్ చేసినది	
స్కాన్ చేయబడినది	
తప్పులు	NO
పరిస్థితి	GOOD